

ಮತ್ತು ಜಮೀನನ್ನು ಕೊಡಬೇಕಾಗುತ್ತದೆ. ಅದನ್ನು ಅವರು ಒದಗಿಸಿ ಕೊಟ್ಟರೆ ಈ ಉತ್ತಮವಾದಂತಹ ಕೆಲಸವನ್ನು ಮಾಡಬಹುದು ಎಂದು ಸೂಚನೆ ಕೊಡಲಿಕ್ಕೆ ಇಷ್ಟಪಡುತ್ತೇನೆ. ಸಾರ್ವಜನಿಕರು ಜಮೀನು ಮತ್ತು ಒಂದು ಲಕ್ಷ ರೂಪಾಯಿಗಳನ್ನು ಒದಗಿಸಿದಲ್ಲಿ, ಅಲ್ಲಿಗೆ ಹೆರಿಗೆ ಆಸ್ಪತ್ರೆಯನ್ನು ಮಂಜೂರು ಮಾಡಬಹುದು.

ಶ್ರೀ ಕೃಷ್ಣ:—ಮಾನ್ಯ ಸಚಿವರು ಹೆರಿಗೆ ಆಸ್ಪತ್ರೆಯನ್ನು ಮಾಡಿಸುವುದಕ್ಕೆ ಸೂಚನೆ ಕೊಟ್ಟಿದ್ದಾರೆ, ಬಹಳ ಸಂತೋಷದ ವಿಚಾರ ಅದು. ಆದರೆ ಸಂತೇಬಾಚನಹಳ್ಳಿ ತುಂಬಾ ಬರಡು ಪ್ರದೇಶವಾಗಿದೆ. ಮತ್ತು ಸುತ್ತಮುತ್ತಲಿನ ಪ್ರದೇಶಗಳೂ ಕೂಡಾ ನಾಗಮಂಗಲ ತಾಲ್ಲೂಕಿಗೆ ಸೇರಿಕೊಂಡಿವೆ. ಫರಿಸಿ ತಿ ಹೀಗಿರುವಾಗ ಮಾನ್ಯ ಸಚಿವರು ಹೇಳಿದ ಹಾಗೆ ಒಂದು ಲಕ್ಷ ರೂಪಾಯಿಗಳನ್ನು ಕೂಡಿಸಿ ಕೊಡುವುದು ಕಷ್ಟಸಾಧ್ಯ ಮತ್ತು ಕೊಡುವುದಕ್ಕಾಗುವುದಿಲ್ಲ. ಐವತ್ತು ಸಾವಿರ ರೂಪಾಯಿಗಳನ್ನು ಅಲ್ಲಿಯ ಸಾರ್ವಜನಿಕರು ಕೂಡಿಸಿ ಕೊಟ್ಟರೆ, ಸರಕಾರದವರು ಮಂಜೂರು ಮಾಡಿ ಕೊಡುತ್ತಾರೆಯೇ ಎಂದು ಕೇಳಿಬಿಟ್ಟ ಸಂತ್ರೇನೆ ಮತ್ತು ಮಂಜೂರು ಮಾಡಿಕೊಡಬೇಕೆಂದು ವಿನಂತಿಸಿಕೊಳ್ಳುತ್ತೇನೆ.

ಶ್ರೀ ಎಚ್. ಎಲ್. ತಿಮ್ಮೇಗೌಡ:—ಮಾನ್ಯ ಸದಸ್ಯರು ಹೇಳಿದ ಹಾಗೆ ಸಾರ್ವಜನಿಕರು ೫೦ ಸಾವಿರ ರೂಪಾಯಿಗಳು ಮತ್ತು ಜಮೀನನ್ನು ಕೊಟ್ಟರೆ ಆರು ಹಾಸಿಗೆಗಳನ್ನು ಹೆರಿಗೆ ಆಸ್ಪತ್ರೆ ಮಂಜೂರು ಮಾಡಬಹುದು, ಅಲ್ಲಿ ಮಹಿಳಾ ವೈದ್ಯರು ಇರುವುದಿಲ್ಲ. ನರ್ಸ್ ಇರತ್ತಾರೆ. ನಾನು ವೈಯಕ್ತಿಕವಾಗಿ ಹೇಳುವುದಾದರೆ ಅದು ಸರಿಯಲ್ಲ. ಸದಸ್ಯರು ದುಡ್ಡು ಕಡಿಮೆ ಇದೆಯೆಂದು ಹೇಳಿದ್ದಾರೆ ಅದನ್ನು ಒಪ್ಪಿಕೊಳ್ಳಬಹುದು. ಆದರಿಂದ ಹೆಚ್ಚು ಪ್ರಯೋಜನವಾಗುವುದಿಲ್ಲ. ಆದುದರಿಂದ ಮಾನ್ಯ ಸದಸ್ಯರು ಅಲ್ಲಿಯ ಸಾರ್ವಜನಿಕರೊಡನೆ ಸಮಾಲೋಚನೆ ಮಾಡಿ ಅವರಿಗೆ ಯಾವುದು ಬೇಕೋ ಅದನ್ನು ತೆಗೆದುಕೊಳ್ಳಬಹುದು ಎಂದು ಹೇಳಿಬಿಟ್ಟ ಸಂತ್ರೇನೆ.

ರಾಜ್ಯದಲ್ಲಿ ಖಾಲಿ ಇರುವ ಮಹಿಳಾ ವೈದ್ಯರ ಹುದ್ದೆಗಳು

೨೧೬. ಶ್ರೀಮತಿ ಲೀಲಾದೇವಿ ಆರ್. ಪ್ರಸಾದ್ (ಅಫಣಿ).—ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಸಚಿವರು ಈ ವಿಷಯಗಳನ್ನು ದಯವಿಟ್ಟು ತಿಳಿಸುವರೆ?

ಅ) ಕರ್ನಾಟಕ ರಾಜ್ಯದಲ್ಲಿ ಎಷ್ಟು ಮಹಿಳಾ ವೈದ್ಯರ ಸ್ಥಾನಗಳು ತೆರವಾಗಿವೆ?

ಆ) ಇವುಗಳ ಮೈಕಿ ಗ್ರಾಮಾಂತರ ಕ್ಷೇತ್ರಗಳಲ್ಲಿ ಖಾಲಿಯಿರುವ ಹುದ್ದೆಗಳ ಸಂಖ್ಯೆ ಎಷ್ಟು? ಹಾಗೂ ಇದಕ್ಕೆ ಕಾರಣಗಳೇನು?

ಇ) ಖಾಲಿ ಇರುವ ಹುದ್ದೆಗಳನ್ನು ತುಂಬಲು ಕೈಗೊಂಡಿರುವ ಕ್ರಮವೇನು?

ಶ್ರೀ ಹೆಚ್. ಎಲ್. ತಿಮ್ಮೇಗೌಡ (ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಸಚಿವರು):—

ಅ) ೧೩೬.

ಆ) ೧೩೬. ಮಹಿಳಾ ವೈದ್ಯರು ಸಾಕಷ್ಟು ಇಲ್ಲದಿರುವುದರಿಂದಲೂ ಮಹಿಳಾ ವೈದ್ಯರ ಗ್ರಾಮಾಂತರ ಪ್ರದೇಶಕ್ಕೆ ಹೋಗಲು ಹಿಂಜರಿಯುವುದರಿಂದಲೂ ಮತ್ತು ಓಳಿ ಮಂದಿ ಮಹಿಳಾ ವೈದ್ಯರು ಸ್ನಾತಕೋತ್ತರ ಪದವಿ ಶಿಕ್ಷಣದಲ್ಲಿ ಇರುವುದರಿಂದಲೂ ಈ ಹುದ್ದೆಗಳು ಖಾಲಿ ಇವೆ.

ಇ) ಒಂದುನೂರು ಮಹಿಳಾ ವೈದ್ಯರ ಹುದ್ದೆಗಳನ್ನು ಆಯ್ಕೆಮಾಡಲು ಕರ್ನಾಟಕ ಲೋಕ ಸೇವಾ ಆಯೋಗವನ್ನು ಕೋರಲಾಗಿದೆ. ಆಯ್ಕೆ ಪಟ್ಟಿ ಬಂದ ನಂತರ ಖಾಲಿ ಇರುವ ಹುದ್ದೆಗಳನ್ನು ಭರ್ತಿ ಮಾಡಲಾಗುವುದು. ಇದಲ್ಲದೆ ಸ್ನಾತಕೋತ್ತರ ಪದವಿ ಶಿಕ್ಷಣ ಮುಗಿಸಿಕೊಂಡು ಬರುವ ಮಹಿಳಾ ವೈದ್ಯರಿಂದ ಹಲವು ಖಾಲಿ ಇರುವ ಹುದ್ದೆಗಳನ್ನು ತುಂಬಲಾಗುವುದು.

ಶ್ರೀಮತಿ ಲೀಲಾದೇವಿ ಆರ್. ಪ್ರಸಾದ್:—ಮಾನ್ಯ ಅಧ್ಯಕ್ಷರೇ, ಈಗ ತಾನೇ ಮಾನ್ಯ ಆರೋಗ್ಯ ಸಚಿವರು, ಗ್ರಾಮಾಂತರ ಪ್ರದೇಶಗಳಿಗೆ ಹೋಗಲು ಮಹಿಳಾ ವೈದ್ಯರು ಹಿಂಜರಿಯುತ್ತಾರೆ ಎಂದು ಹೇಳಿದ್ದಾರೆ. ಮತ್ತು ಓಳಿ ಮಂದಿ ಮಹಿಳಾ ವೈದ್ಯರು ಸ್ನಾತಕೋತ್ತರ ಪದವಿ ಶಿಕ್ಷಣದಲ್ಲಿದ್ದಾರೆ ಎಂದೂ ತಿಳಿಸಿದ್ದಾರೆ. ಸ್ನಾತಕೋತ್ತರ ಪದವಿ ಮುಗಿದ ಮೇಲೆ ಅಲ್ಲಿಗೆ ಹೋಗುತ್ತಾರೆ ಎಂದೂ ತಿಳಿಸಿದ್ದಾರೆ. ಹಳ್ಳಿ

ಯೋಗಿಗೆ ಹೆರಿಗೆ ಆಸ್ಪತ್ರೆಗಳಲ್ಲಿ ಹೆಣ್ಣು ಮಕ್ಕಳು ಡಾಕ್ಟರ್ಸ್ ಇಲ್ಲದಿದ್ದರೆ, ಎಂದರೆ ಮಹಿಳಾ ವೈದ್ಯರು ಇಲ್ಲದಿದ್ದರೆ ಅವರ ಗತಿ ಏನಾಗುತ್ತದೆ ಎಂಬುದನ್ನು ಯೋಚನೆ ಮಾಡಬೇಕು. ಮಹಿಳಾ ವೈದ್ಯರ ಅವಶ್ಯಕತೆ ಅಲ್ಲಿ ಅವಶ್ಯಕವಾಗಿರುತ್ತದೆ. ನೀವು ಸ್ನಾತಕೋತ್ತರ ಶಿಕ್ಷಣಕ್ಕೆ ೬೪ ಮಂದಿಯನ್ನು ಕಳುಹಿಸುವಾಗ ಏನಾದರೂ ಬೇರೆ ವ್ಯವಸ್ಥೆ ಮಾಡಬೇಕಾಗಿತ್ತು. ಅಲ್ಲಿನ ಹೆಣ್ಣು ಮಕ್ಕಳಿಗೆ ತುಂಬಾ ತೊಂದರೆಯಾಗಿದೆ. ಇಷ್ಟೊಂದು ಜನ ಮಹಿಳಾ ವೈದ್ಯರು ಇಲ್ಲದಿದ್ದರೆ ಗ್ರಾಮಾಂತರ ಪ್ರದೇಶಗಳಲ್ಲಿನ ಆಸ್ಪತ್ರೆಗಳಲ್ಲಿ ಹೆಣ್ಣು ಮಕ್ಕಳ ಗತಿ ಏನು?

ಶ್ರೀ ಎಚ್. ಎಲ್. ತಿಮ್ಮೇಗೌಡ.—ವೈದ್ಯರುಗಳನ್ನು ನೇಮಕ ಮಾಡುವಾಗ ಮಹಿಳಾ ವೈದ್ಯರು ಇಷ್ಟು, ಪುರುಷ ವೈದ್ಯರು ಇಷ್ಟು ಎಂದು ನಾವು ಮಾಡಿರಲಿಲ್ಲ. ವಿಶೇಷವಾಗಿ ೧೦೦ ಜನ ಮಹಿಳಾ ವೈದ್ಯರನ್ನು ನೇಮಕ ಮಾಡಿಕೊಳ್ಳಲು ಆರ್ಜಿಗಳನ್ನು ಕರೆದಿದ್ದೇವೆ. ನೇಮಕ ಆಗಬಹುದು. ಆರ್ಜಿ ಕರೆಯುವಾಗ ಐದು ವರ್ಷಗಳ ತನಕ ಅವರು ಹಳ್ಳಿಗಳಲ್ಲಿ ಸೇವೆ ಮಾಡಬೇಕು ಮತ್ತು ಐದು ವರ್ಷಗಳ ತನಕ ಅವರು ಸ್ನಾತಕೋತ್ತರ ಶಿಕ್ಷಣಕ್ಕೂ ಹೋಗುವಂತಿಲ್ಲ. ಎಂದು ಕಂಡೀಷನ್ ಹಾಕಿ ಮಾಡಿದ್ದೇವೆ. ಪ್ರಾಥಮಿಕ ಆರೋಗ್ಯ ಕೇಂದ್ರಗಳಲ್ಲಿ ಮಹಿಳಾ ವೈದ್ಯರು ಇರತಕ್ಕಂಥಾದ್ದು ಮತ್ತು ಹಳ್ಳಿಯಲ್ಲಿನ ಹೆರಿಗೆ ಆಸ್ಪತ್ರೆಗಳಲ್ಲಿಯೂ ಮಹಿಳಾ ವೈದ್ಯರು ಇದ್ದಾರೆ. ಕೆ.ಪಿ.ಎಸ್.ಸಿ.ಯವರು ಈ ಆಯ್ಕೆಯನ್ನು ಮಾಡ ತಕ್ಕವರು. ಖಾಲಿ ಇರತಕ್ಕ ಜಾಗಗಳಿಗೆ ಸೂಕ್ತವಾದ ಆಯ್ಕೆ ಆಗುವವರೆಗೆ ರಿಟೈರ್ಡ್ ಆದಂಥವರನ್ನು ತೆಗೆದುಕೊಳ್ಳಬೇಕೆಂದು ಯೋಚನೆ ಮಾಡಿದ್ದೇವೆ. ಮಹಿಳಾ ವೈದ್ಯರು ಹಳ್ಳಿಯ ಆಸ್ಪತ್ರೆಗಳಲ್ಲಿ ಇರಲೇ ಬೇಕೆಂಬುದು ಸರಕಾರದ ಸದಿಚ್ಛೆ.

ಶ್ರೀ ಮತಿ ಲೀಲಾದೇವಿ ಆರ್. ಪುಸಾದ್.—ಅಧ್ಯಕ್ಷರೇ, ಚಿಕ್ಕ ವಯಸ್ಸಿನ ಮಹಿಳಾ ವೈದ್ಯೆಯರು ಹಳ್ಳಿಗಳಿಗೆ ಹೋಗುವುದಕ್ಕೆ ಇಚ್ಛೆಪಡುವುದಿಲ್ಲ ಎಂದು ಮೇಲೆ ರಿಟೈರ್ಡ್ ಆದವರು ಅಲ್ಲಿಗೆ ಹೋಗುತ್ತಾರೆಯೇ?

ಶ್ರೀ ಎಚ್. ಎಲ್. ತಿಮ್ಮೇಗೌಡ.—ವೈದ್ಯರುಗಳು ಹಳ್ಳಿಗಳಿಗೆ ಹೋಗತಕ್ಕಂತಹ ವಿಷಯ ವಯಸ್ಸಿನ ಮೇಲೆ ಅವಲಂಬಿಸಿರುವುದಿಲ್ಲ. ಎಲ್ಲರೂ ಹೋಗುತ್ತಾರೆ. ನಾವು ನೇಮಕ ಮಾಡುವಾಗಲೇ ಆ ಕಂಡೀಷನ್ ಹಾಕಿ ನೇಮಕ ಮಾಡುತ್ತೇವೆ. ಮೊದಲನೆಯ ಐದು ವರ್ಷಗಳ ಸೇವೆಯನ್ನು ವೈದ್ಯರು ಹಳ್ಳಿಗಳಲ್ಲಿಯೇ ಮಾಡಬೇಕೆಂದು ಮಾಡಿದ್ದೇವೆ.

ಚುಕ್ಕೆ ಗುರುತಿನ ಪ್ರಶ್ನೆ ಕ್ರಮಾಂಕ ೩೭೭ (೨೩) ಸದಸ್ಯರು ಹಾಜರಿಲ್ಲ.

ಚುಕ್ಕೆ ಗುರುತಿನ ಪ್ರಶ್ನೆ ಕ್ರಮಾಂಕ ೩೭೮ (೬೪) ಸದಸ್ಯರು ಹಾಜರಿಲ್ಲ.

ಕೊಡಚಾದ್ರಿಯನ್ನು ಪ್ರವಾಸಿ ಕೇಂದ್ರವನ್ನಾಗಿ ಮಾಡುವುದು

೫೭೬. ಶ್ರೀ ಪಟವಂಕಿ ರತ್ನಾಕರ (ತೀರ್ಥಹಳ್ಳಿ).—ಮಾನ್ಯ ವಾರ್ತಾ ಯಂವಜನ ಸೇವೆ ಕ್ರೀಡೆ ಹಾಗೂ ಪ್ರವಾಸೋದ್ಯಮ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ?

ಅ) ಹೊಸನಗರ ತಾಲ್ಲೂಕಿನ ಕೊಡಚಾದ್ರಿ ಪ್ರದೇಶವನ್ನು ಪ್ರವಾಸಿ ಕೇಂದ್ರವನ್ನಾಗಿ ಮಾಡುವ ಬಗ್ಗೆ ಸರ್ಕಾರದವರು ಪರಿಶೀಲಿಸುತ್ತಿರುವರೇ?

ಆ) ಹಾಗಿದ್ದಲ್ಲಿ ಅದರ ಬಗ್ಗೆ ಕೈಗೊಳ್ಳಲಾಗಿರುವ ಕ್ರಮಗಳೇನು?

ಶ್ರೀ ಜೀವರಾಜ ಆಳ್ವಾ (ವಾರ್ತಾ, ಪ್ರವಾಸೋದ್ಯಮ ಮತ್ತು ಯಂವಜನ ಸೇವೆ ಕನ್ನಡ ಮತ್ತು ಸಂಸ್ಕೃತಿ ಹಾಗೂ ಕ್ರೀಡಾ ರಾಜ್ಯ ಸಚಿವರು).—

ಅ) ಇಲ್ಲ.

ಆ) ಉದ್ಭವಿಸುವುದಿಲ್ಲ.

ಶ್ರೀ ಪಟವಂಕಿ ರತ್ನಾಕರ.—ಸನ್ಮಾನ್ಯ ಅಧ್ಯಕ್ಷರೇ ಮಾನ್ಯ ಸಚಿವರು ತಮ್ಮ ಉತ್ತರದಲ್ಲಿ 'ಇಲ್ಲ' ಮತ್ತು 'ಈ ಪ್ರಶ್ನೆ ಉದ್ಭವಿಸುವುದಿಲ್ಲವೆಂದು' ತಿಳಿಸಿದ್ದಾರೆ. ಸ್ವಾಮಿ ಈಗ ನಾನು ಕೇಳಿರ ತಕ್ಕಂಥ ಪ್ರಶ್ನೆ ಬಹಳ ಗಂಭೀರವಾದುದು ಮತ್ತು ಗಮನಾರ್ಹವಾದುದು. ಮಲೆನಾಡು ಪ್ರದೇಶ